

ऑर्गेनिक रिसोर्ट परियोजना के लिए 110 करोड़ निवेश करेगा मणि ग्रुप

वाणिज्य संवाददाता

जयपुर। राजस्थान में इको-टूरिज्म को बढ़ावा देने के लिए मणि ग्रुप ने ऑर्गेनिक रिसोर्ट परियोजनाओं के 110 करोड़ रूपए निवेश करने का फैसला किया है। मणि ग्रुप के सीईओ संजय झुनझुनवाला ने इस अवसर पर बताया कि ग्रुप अजमेर के निकट एक अभिनव स्टार रेटेड ऑर्गेनिक रिसोर्ट तैयार करने जा रहा है। जिसके तहत ग्रुप ने पर्यटन विभाग के साथ एक करार पर हस्ताक्षर किए हैं। इस परियोजना का अनुमानित खर्च 110 करोड़ रूपए है। इस प्रोजेक्ट से नागौर की अर्थव्यवस्था को बढ़ावा मिलने के साथ 450 से अधिक लोगों को रोजगार उपलब्ध हो सकेगा। ऑर्गेनिक रिसोर्ट में प्रस्तावित दक्षता विकास केन्द्र न केवल रिसोर्ट के कर्मचारियों को प्रशिक्षित करेगा बल्कि नजदीक रहने वाले ग्रामीणों को भी प्रशिक्षण के बाद रोजगार मुहैया कराएगा। ऑर्गेनिक रिसोर्ट को मणि ग्रुप की कंपनी ओपुलेंस रिसोर्ट्स प्रा. लिमिटेड द्वारा विकसित किया जाएगा।

